



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIII

THURSDAY, MAY 12, 2022 / VAISAKHA 22, 1944

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૭ (૧) અન્વયેનો.

નંબર પીઓએલ/૨/એસ.આર./૪૫/૨૦૨૨.— આગામી તા. ૦૩/૦૫/૨૦૨૨ના રોજ રમઝાન ઈદના તહેવારની ઉજવણી કરવામાં આવનાર છે. તેમજ હાલમાં દેશમાં કોરોના વાયરસ અંગે સરકારશ્રી તરફથી ગાઈડલાઈન્સ બહાર પાડી તકેદારીના પગલા લેવામાં આવેલ હોય હાલની પરિસ્થિતિને ધ્યાને લઈ આગામી તહેવાર સંદર્ભે કાયદો અને વ્યવસ્થાની પરિસ્થિતિ જળવાઈ રહે, તે હેતુસર ગુજરાત પોલીસ અધિનિયમ-૧૯૫૧ ની કલમ-૩૭(૧) મુજબ તા.૨૨/૦૪/૨૦૨૨ થી તા.૦૬/૦૫/૨૦૨૨ સુધી (બંને દિવસો સુધ્યાંત)નું જાહેરનામું પ્રસિધ્ધ કરવા સારૂ પોલીસ અધિક્ષકશ્રી, આણંદનાઓએ તેમના તા. ૨૨/૪/૨૦૨૨ના પત્ર ક્રમાંક: એલઆઈબી/જાહેરનામું/૧૧૩૨/૨૦૨૨થી દરખાસ્ત અત્રે મોકલી આપેલ.

વાસ્તે, હું, કેતકી વ્યાસ, (G.A.S.), અધિક જિલ્લા મેજિસ્ટ્રેટ, આણંદ ગુજરાત પોલીસ અધિનિયમ- ૧૯૫૧ ની કલમ-૩૭(૧) થી મને મળેલ અધિકારની રૂઈએ સમગ્ર આણંદ જિલ્લામાં તા.૩૦/૦૪/૨૦૨૨ થી તા.૦૬/૦૫/૨૦૨૨ સુધી (બંને દિવસો સહિત) નીચેના કૃત્યો કરવાની મનાઈ ફરમાવું છું.

- (૧) હથિયાર, તલવાર, ભાલા, ધોકા, લાકડી કે લાઠી, સળગતી મશાલ અથવા બીજા હથિયારો કે જેનાથી શારીરિક ઈજા કરી શકાય તે સાથે રાખી ફરવાનું;
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું, મનુષ્યો અથવા શબ તેમજ પુતળા દેખાડવાનું;
- (૩) અપમાન કરવાના અથવા જાહેર કરવાના ઈરાદાથી બીભત્સ સુત્રો પોકારવાનું અથવા અશ્લિલ ગીતો ગાવાનું;
- (૪) જેનાથી સુરૂચિ અથવા નીતિનો ભંગ થાય તેવું ભાષણ કરવાનું, તેવા ચિત્રો, પત્રિકાઓ કે પ્લેકાર્ડ અથવા બીજા કોઈપણ ક્ષયકારી પદાર્થ અથવા વસ્તુ તૈયાર કરવાનું, બતાવવાનું અથવા તેનો ફેલાવો કરવાનું. તથા દેશ વિરોધી નારાઓ પોકારવાનું

વિસ્તાર : સમગ્ર આણંદ જિલ્લો.

અપવાદ : આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) સરકારી નોકરીમાં કામ કરતી કોઈપણ વ્યક્તિ કે જેને તેના ઉપરી અધિકારીએ આવું કોઈપણ હથિયાર લઈ જવાનું ફરમાવ્યું હોય અથવા જેની ફરજ હોય
- (૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે

તેમણે અધિકૃત કરેલ કોઈપણ પોલીસ અધિકારીએ જેને શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

આ જાહેરનામાના કોઈપણ ખંડનો ભંગ અથવા ઉલ્લંઘન કરનારને સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

મેં આજ રોજ તારીખ ૩૧મી એપ્રિલ, ૨૦૨૨ ના રોજ મારી સહી તથા કચેરીનો સિક્કો કરી આપ્યો.

કેતકી વ્યાસ,  
અધિક જિલ્લા મેજિસ્ટ્રેટ,  
આણંદ.

### જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૩ (૧)(બી) અન્વયેનો.

નં.પીઓએલ/૨/જાહેરનામા/એસ.આર./૪૭/૨૦૨૨.- તા.૯/૫/૨૦૨૨ના રોજ ક્ષત્રિય સેના આણંદ દ્વારા ક. ૧૬.૦૦ થી ક. ૨૨.૦૦ સુધી શ્રી મહારાણા પ્રતાપની ૪૮૨મી જન્મ જયંતિ નિમિત્તે શ્રી મહારાણા પ્રતાપની પ્રતિમાનું અનાવરણ પ્રતાપ ચોક, બળીયા દેવ મંદિર સામે, લોટીયા ભાગોળ ખાતે કરનાર હોય, આ કાર્યક્રમમાં વધુ સંખ્યામાં જનમેદની ઉપસ્થિત રહેનાર હોવાથી સદર કાર્યક્રમ દરમ્યાન ટ્રાફિકની સમસ્યા ઉભી ન થાય તે સારૂ આણંદ શહેરના લોટીયા ભાગોળ ચોકડીથી લોટેશ્વર મહાદેવ મંદિર સુધી અને વ્યાયામ શાળા રોડથી સરદાર ગંજના ટર્નિંગ રોડ તરફ ડાયવર્ઝન આપવા સારૂ દિન-૧ માટે ગુજરાત પોલીસ અધિનિયમ-૧૯૫૧ની કલમ-૩૩(૧) (બી) મુજબ જાહેરનામું પ્રસિધ્ધ કરવા પોલીસ અધિક્ષકશ્રી, આણંદનાઓએ તેમના તા.૭/૫/૨૦૨૨ના પત્રકમાંક : એલઆઈબી/મહારાણા પ્રતાપ/જાહેરનામું/૧૨૮૮/૨૨ થી અત્રે મોકલી આપેલ છે.

વાસ્તે, હું, કેતકી વ્યાસ, (જી. એ. એસ.), અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ, ૧૯૫૧ની કલમ-૩૩ (૧) (બી) અન્વયે મને મળેલ સત્તાની રૂઝાંટ આ આદેશની તા.૯/૫/૨૦૨૨ના રોજ ૧૬.૦૦ કલાકથી ૨૨.૦૦ કલાક સુધીના સમયગાળા દરમ્યાન ઉપરોક્ત જણાવેલ રસ્તા ઉપરથી પસાર થતા વાહનોની અવર-જવર ઉપર પ્રતિબંધ ફરમાવું છું તથા આ રસ્તા ઉપરથી પસાર થતાં વાહનોને નીચે જણાવેલ માર્ગોએ વાળવા (ડાયવર્ટ કરવા) હુકમ કરું છું.

ડાયવર્ઝન રૂટ :-

- વ્યાયામશાળાથી લોટેશ્વર મહાદેવ મંદિર તરફથી આવતા વાહનો વ્યાયામશાળા રોડ સામે આવેલ ગંજ બજાર તરફના રસ્તા તરફ જઈ શકે છે.
- અમીન ઓટો લોટેશ્વર મહાદેવ મંદિર તરફથી આવતા વાહનો ટાઉન હોય ચોકડી તરફ જઈ શકશે.
- ટાઉન હોલથી વ્યાયામશાળા તરફથી આવતા વાહનો અમીન ઓટો તરફથી બહાર નીકળી શકશે.

અપવાદ :-

સરકારી વાહનો એમ્બ્યુલન્સ વાન તથા ફાયરબ્રીગેડના વાહનોને આ પ્રતિબંધ લાગુ પડશે નહીં.

આ હુકમની અમલવારી હેતુ નિયત રૂટ ઉપર જિલ્લા પોલીસ અધિક્ષકશ્રી, આણંદે જરૂરી પોલીસ ગાર્ડ મુકી ટ્રાફિક ડાયવર્ઝન અંગે જરૂરી પ્રબંધ કરવાનો રહેશે.

આ હુકમનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર થશે.

આજ તારીખ. ૭મી મે, ૨૦૨૨ના રોજ મારી સહી તથા સિક્કો કરી આપ્યો.

કેતકી વ્યાસ,  
અધિક જિલ્લા મેજિસ્ટ્રેટ,  
આણંદ.

